



സാഹിത്യവാദപഥം

1990 ജനുവരി 19-ാംനു രജനീഷ് മരിച്ച ഒരു തുണിക്കച്ചവടക്കാരന്റെ പുത്ര ബ്രഹ്മക്കുളിൽ ഒരാളായി 1931 ഡിസംബറിൽ ജനിച്ച മോഹൻ ചന്ദ്ര രജനീഷ് യുണി വേഴ്സിറ്റി ലക്ചററായി. അനേകം പരി വർത്തനങ്ങളിലൂടെ ഭഗവാൻ രജനീഷായി. പിന്നെയും മാറ്റങ്ങളുണ്ടായി. ഒടുവിൽ ഓഷോ രജനീഷായി മരിച്ചു. സുപ്രതിയല്ല, ലയമല്ല, യോഗമല്ല മോക്ഷമല്ല, സമാധിയല്ല, പരിനിർവാണമല്ല. ഡെറം 'കാർവിയക് അറസ്റ്റ്'. ആധ്യാത്മിക ലൈംഗികത— Spiritual Sexuality—എന്നൊരു വിചിത്രമായ ആശയം പ്രചരിപ്പിച്ച രജനീഷിന് കോടി കണക്കിന് ആരാധകർ ഉണ്ടായി. പക്ഷേ, ഐ. കൃഷ്ണമൂർത്തി അദ്ദേഹത്തെ 'ക്രിമി നൽ'—കുറ്റവാളി—എന്നാണ് വിളിച്ചത്. കൃഷ്ണമൂർത്തിയുടെ വാക്യങ്ങൾ ഇതാ:— I have received thousands of letters from all over the world asking why I do not speak out in public against this man. But I will not, as it is not my way. The man is a criminal— "ഈ മനുഷ്യന് എതിരായി എന്തുകൊണ്ട് ഞാൻ പരസ്യമായി പറയുന്നില്ല എന്നു ചോദിച്ചുകൊണ്ട് എനിക്ക് ആയിരക്കണക്കിന് എഴുത്തുകൾ കിട്ടിയിട്ടുണ്ട്. ഞാനത് ചെയ്യുകയില്ല. കാരണം അത് എന്റെ രീതിയല്ല എന്നതാണ്. ഈ മനുഷ്യൻ കുറ്റവാളിയാണ്." രജനീഷിന് കൃഷ്ണമൂർത്തിയെക്കുറിച്ച് നല്ല അഭിപ്രായമില്ല. The man is useless—ആ മനുഷ്യൻ, ഗുണമില്ലാത്തവൻ എന്നാണ് രജനീഷ് പറഞ്ഞത്. പക്ഷേ രണ്ടുപേരും ധിഷണാശാലികളായിരുന്നു എന്നതിൽ ഒരു സംശയവുമില്ല. കൃഷ്ണമൂർത്തിയുടെ എല്ലാ പുസ്തകങ്ങളും ഞാൻ വായിച്ചിട്ടുണ്ട്. രജനീഷ് അറസ്റ്റായതൊട്ടും ഗ്രന്ഥങ്ങൾ രചിച്ചു. അവയിൽ കുറഞ്ഞത് ഇരുപതെങ്കിലും ഞാൻ വായിച്ചിട്ടുണ്ട്. പരക്കിയങ്ങളായ ആശയങ്ങൾ രജനീഷിന്റെ പുസ്തകങ്ങളിൽ ഉൾക്കൊള്ളും അവയുടെ പാരായണം അസുലഭാതുര്യത്തിൽ കാരണമാവും. രജനീഷിന്റെ ചിന്താമണ്ഡലത്തിൽ പ്രവേശിക്കാൻ വായനക്കാർക്ക് കൗതുകമുണ്ടോ? എങ്കിൽ എന്നോടുകൂടിപ്പൊതു. (റഷ്യൻ തത്ത്വചിന്തകൻ)

പി.ഡി. ഉസ്പെൻസ്കി (P.D. Ouspensky 1878-1947) Tertian Organum എന്നൊരു ഉജ്ജ്വലമായ ഗ്രന്ഥം രചിച്ചിട്ടുണ്ട്. ഉപനിഷത്തിലെ ശാന്തമന്ത്രത്തെ അവലംബിച്ചുള്ളതാണത്.

ഓം പൂർണമഃ പൂർണമിദം പൂർണാത്പൂർണമുദഭ്യതേ പൂർണസ്യ പൂർണമാദാദം ഓം ശാന്തിഃ ശാന്തിഃ ശാന്തിഃ എന്നു ശാന്തമന്ത്രം. [അത് (ബ്രഹ്മം) അനന്തമാണ്. ഇത് (പ്രപഞ്ചം) അനന്തം. അനന്തമായതിൽ നിന്ന് അനന്തമായത് ഉണ്ടാകുന്നു. അനന്തമായതിൽ നിന്ന് (പ്രപഞ്ചം) അനന്തമായത് എടുത്താലും അത് അനന്തമായിത്തന്നെ (ബ്രഹ്മം) നില്ക്കും— മാധവാനന്ദന്റെ ഇംഗ്ലീഷ് തർജ്ജമയുടെ ഭാഷാന്തരീകരണം]

അദ്ഭുതാവഹമായ മന്ത്രമാണിതെന്നു രജനീഷ് പറയുന്നു. സാധാരണമായ കണക്കിന് (arithmetic) ഇത് എതിരാണ്. നിങ്ങൾ ഏതെങ്കിലും വസ്തുവിൽ നിന്ന് ചില ഭാഗമെടുത്താൽ മൂലവസ്തുവിൽ കുറവുണ്ടാകും. മുഴുവനുമെടുത്താൽ പിന്നൊന്നു



രജനീഷ്

മില്ലതാനും. ഒന്നതുമാർന്ന ഒരു ഗണിതശാസ്ത്രം സ്പഷ്ടമാക്കിത്തന്നാണ് ഉസ്പെൻസ്കിമനുഷ്യരാശിക്ക് മഹനീയമായ സേവനമനുഷ്ഠിച്ചത്. പൂർണ്ണമായത് പരിമേയസ്വഭാവമാർന്നതല്ല. പരിമേയമായതിൽ നിന്ന് എന്തെങ്കിലുമെടുത്താൽ അതിന്നുകുറവ് സംഭവിക്കും. അനന്തമായതിൽ നിന്ന്—അപരിമേയമായതിൽ നിന്ന്—എന്തെടുത്താലും അത് അനന്തമായി, അപരിമേയമായിത്തന്നെ വർത്തിക്കും. മാത്രമല്ല അപരിമേയമായത് എല്ലായിടത്തുമുണ്ട്. അതുകൊണ്ട് അതിൽ നിന്ന് എടുക്കുക എന്നത് വെറും ആശയം മാത്രമാണ്. സത്യത്തിൽ നിന്ന് ഒന്നും ആരും എടുക്കുന്നില്ല. അത് അതായിത്തന്നെ വർത്തിക്കുന്നു. സാധാരണമായ കണക്കനുസരിച്ച് ഭാഗങ്ങളെയാകെ കൂട്ടുമ്പോഴാണ് പൂർണ്ണതയുണ്ടാകുന്നത്. ഉന്നതമായ ഗണിതശാസ്ത്രമനുസരിച്ച് അത് ശരിയല്ല. ഭാഗങ്ങളുടെ ആകത്തുകയല്ല പൂർണ്ണമായത്. ഉദാഹരണം നല്കാം. പനിനീർപ്പൂവിന്റെ ഭാഗി. ഭാഗങ്ങളുടെ ആകത്തുകയാണോ അത്? സാധാരണമായ കണക്കനുസരിച്ച് അതേ എന്നുത്തരം. അതീത ഗണിതശാസ്ത്രപ്രകാരം അതുതെറ്റ്. രാസവസ്തുക്കളും ഭൂമിയും വായുവും പൂവിന്റെ മറ്റെല്ലാഭാഗങ്ങളും ചേർത്താലും ഭാഗിയുണ്ടാവില്ല. ഉന്നതമൂല്യങ്ങളെക്കുറിച്ചും ഇതുതന്നെയാണ് പറയാനുള്ളത്. സുന്ദരമായ കാവ്യം വാക്കുകളുടെ സാകല്യമല്ല. ആണെങ്കിൽ വാക്കുകൾ ലയാത്മകമായി ചേർക്കുന്നവരുല്ലോ കാളിദാസനും ഷെയ്ക്സ്പിയറും ഷെല്ലിയും ആകുമല്ലോ. ഏതു വൈയാകരണനും കവിയാകുമല്ലോ. കവിതയാണ് ആദ്യം വരുന്നത്; പിന്നീട് വാക്കുകളും. രജനീഷ് പറഞ്ഞ ഈ പരമാർത്ഥം ഇന്നത്തെ കവികളുടെ മുൻപിലില്ല. അവർക്ക് വാക്കുകളാണ് ആദ്യം വരിക. അത് കവിതയല്ലെന്നു പറയുന്നവരെ അവർ ചീത്ത വിളിക്കുന്നു.

ബാലിശം

വടക്കൻ പറവൂരിനടുത്തുള്ള വരാപ്പുഴ എന്ന സ്ഥലത്ത് ഞാൻ കുറെക്കാലം താമസിച്ചിരുന്നു. ഞാൻ താമസിച്ച വീട്ടിന്റെ

പാവന എന്ന്. പാവന വീട്ടിൽ അത്ര പാവനയല്ലാത്ത ഒരു പരിചാരികയുണ്ടായിരുന്നു. അക്കാലത്ത് അതിനടുത്തുവന്ന ഒരു ഡോക്ടർ, വളളത്തിൽ കയറ്റിക്കൊണ്ടു പോകുന്ന ചരക്കുകളിൽ കീടനാശിനി തളിക്കാനായി വന്നെത്തി. അദ്ദേഹം ഞങ്ങളുടെ വീട്ടിൽ പലപ്പോഴും അതിഥിയായി വരുമായിരുന്നു. ഒരുദിവസം ആ പരിചാരികയ്ക്കു വല്ലാത്ത വയറ്റുവേദനയുണ്ടായി. 'ഡോക്ടർ ഒന്ന് പരിശോധിക്കൂ' എന്നു എന്റെ പിതാവിന്റെ അപേക്ഷ. അദ്ദേഹം കൂഴൽ കൊണ്ടു അവളുടെ നെഞ്ചു പരിശോധിച്ചു. അടിവയറ്റിൽ അമർത്തിനോക്കി. നാഡി നോക്കി, മരുനെയ്ക്കു തിരുന്നിട്ടു പോകുകയും ചെയ്തു. പക്ഷേ, പറവുരുപോയി മരുന്ന് വാങ്ങേണ്ടിവന്നില്ല. അവളുടെ വേദന ആകൃതി സാധാരണമാർന്ന ചെറുപ്പക്കാരിയ്ക്ക് ഡോക്ടറുടെ സ്പർശം കൊണ്ടുതന്നെ മാറി. പിന്നീട് കുടക്കുട അവൾക്കു വയറ്റുവേദന വന്നു. ഡോക്ടറും അപ്പോഴൊക്കെ വന്നു പരിശോധന നടത്തി. ഒടുവിൽ ഞങ്ങൾക്കൊക്കെ മനസ്സിലായി പരിചാരികയ്ക്ക് വയറ്റുവേദന വരുന്നതിന്റെ ഹേതു. ഡോക്ടർ വന്നിട്ടില്ലെങ്കിൽ അവൾ സ്ഥലം വിട്ടുമെന്നു കണ്ടപ്പോൾ ഞങ്ങൾ ഒരു ബോറനെ മുന്നോട്ടുവരുത്തിക്കൊണ്ടുവന്നു. അയാൾ കുറെ അബദ്ധം സംസ്കൃതശ്ലോകങ്ങൾ പറഞ്ഞിട്ട് ഒരു ചെറിയ പൊതി ഉത്തരത്തിൽ വച്ചു. എന്നിട്ട് അവളോട് പറഞ്ഞു:— "ഇത് മുന്നോട്ടുവരുത്തു ഒരു ഔഷധമാണ്. ഇതിന്റെ ശക്തികൊണ്ട് കമലത്തിന് ഇനി വയറ്റുവേദനവരില്ല. കമലമോ മറ്റൊരാളിലുമോ ഇതു തൊടരുത്. തൊട്ടാൽ തൊടുന്നയാളിന് മഹാരോഗം വരും. മരിച്ചു പോകുകയും ചെയ്യും." കമലം അടുക്കളയിലേക്ക് പോയപ്പോൾ അയാൾ ഞങ്ങളെ അറിയിച്ചു: "മുറ്റത്തെ മണ്ണുടുത്തു ഞാൻ പൊതിഞ്ഞുവെച്ചിരിക്കുകയാണ് ഈ കുളിയെ പറ്റിക്കാൻ." പരിചാരികയ്ക്ക് പിന്നെ വയറ്റുവേദന വന്നിട്ടില്ല. ഡോക്ടർ തിരുവനന്തപുരത്തേക്ക് സ്ഥലംമാറ്റം വാങ്ങിപ്പോവുകയും ചെയ്തു.

മണ്ണ് മാത്രമിരിക്കുന്ന ഒരു ഔഷധമാണെന്നു വേലക്കാരി തെറ്റിദ്ധരിച്ചതുപോലെ മണ്ണിലും കെട്ടു തന്റെ രചനകൾ സാഹിത്യമാണെന്നു ആർ.കെ. നാരായണൻ തെറ്റിദ്ധരിച്ചിരിക്കുന്നു. അദ്ദേഹത്തിന്റെ ആ രചനകൾ ഉത്കൃഷ്ടസാഹിത്യമാണെന്നു സി. അച്യുതക്കുറുപ്പും തെറ്റിദ്ധരിച്ചതിനാലാണല്ലോ ആ ജേണലിസ്റ്റിന്റെ ഒരു വിരസമായ കഥയെ അവലംബിച്ച് അദ്ദേഹം 'കൈ നോട്ടക്കാരി' എന്ന ചെറുകഥ എഴുതിയതും ദേശാഭിമാനി വാരികയിൽ പരസ്യം ചെയ്യാൻ അത് പുതാധിപർക്ക് നല്കിയതും. കഥ സംഗ്രഹിച്ചു പറയേണ്ടതില്ല. അത്രയ്ക്ക് സിലി—silly—ആണിത്.

★ ★ ★ ★

എന്നിരിക്കിയാവുന്ന ഒരാൾക്ക് വൈരുദ്ധ്യത്തിന് ആസ്പദമായ ഭാര്യയുണ്ട്. പക്ഷേ, അയാളുടെ വിചാരം അവൾ ഭൂലോകസുന്ദരിയാണെന്നാണ്. അവളെ വേഷം കെട്ടിച്ച്

അയാൾ റോഡിൽ കൊണ്ടുപോയും. വേഷം അവളുടെ വൈരുദ്ധ്യം കൂട്ടിയിരിക്കും. അതൊന്നുമറിയാതെ അവർക്കെതിരെ വരുന്ന ഓരോ പുരുഷനെയും അയാൾ തുറിച്ചുനോക്കും. 'താൻ എന്റെ ഭാര്യയുടെ സൗന്ദര്യം ആസ്വദിക്കുകയാണ് അല്ലേ' എന്നു മട്ടിൽ. ചിലർ വ്യാമോഹങ്ങളിൽപ്പെട്ടു പോയാൽ മരണം സംഭവിക്കുന്നതുവരെ അവയിൽ നിന്നു രക്ഷ നേടില്ല.

ചോദ്യം, ഉത്തരം

"ലോകത്തെ ഏറ്റവും വലിയ ശബ്ദം ഹിരോഷിമയിലും നാഗസാക്കിയിലും അണുബോംബ് പൊട്ടിയപ്പോൾ ഉണ്ടായതല്ലേ?"

"അല്ല. നമ്മൾ വീട്ടിൽ സ്വസ്ഥതയോടെ കിടക്കുമ്പോൾ ഡോർബെൽ കേൾപ്പിക്കുന്ന ശബ്ദമാണ് ഈ ലോകത്തെ ഏറ്റവും ഉച്ചത്തിലുള്ള ശബ്ദം. അതുകൊണ്ടാണ് ചിലർ സംഗീതാത്മകമായ ശബ്ദം കേൾപ്പിക്കുന്ന ബെൽ വീടുകളിൽ ഫുട്പ്ലച്ചിട്ടുള്ളത്."

"നിങ്ങൾ രാത്രി ഉറങ്ങുമ്പോൾ വയലാർ രാമവർമ്മയെ സ്വപ്നം കണ്ടു അയ്യോ എന്നെ അടിക്കാൻ വരുന്നു എന്നു വിളിക്കാറുണ്ടോ?"

"കിനാവു കാണാറില്ല. നിലവിളിക്കാറുമില്ല. ഞാനുറങ്ങുമ്പോൾ വീട്ടിലെത്തിയവർ ഉറക്കെപ്പൊട്ടിപ്പോയിട്ടു നില്ക്കാനുണ്ട്."

"വസ്ത്രങ്ങൾക്കുള്ളിലെ അവയങ്ങൾ കാണിക്കുന്നവരെക്കുറിച്ചും പാതിരിയുടെ ജോഹ പോലെയുള്ള വസ്ത്രങ്ങൾ ധരിച്ച് ഒരവയവവും തങ്ങൾക്കില്ലെന്നു അന്യരെ ധരിച്ചിട്ടു നടക്കുന്നവരെക്കുറിച്ചും നിങ്ങൾ എന്തു പറയുന്നു?"

"പണ്ട് ഞാൻ മിഡിൽ സ്കൂളിൽ പഠിക്കുന്ന കാലത്ത് മനക്കണക്ക് എന്നൊരു ഏർപ്പാടുണ്ടായിരുന്നു. ആദ്യത്തെ കൂട്ടരുടെ കാര്യത്തിൽ മനക്കണക്കുവേണ്ട. ഉത്തരം അവരുടെ ഉന്നതങ്ങളായ അവയവങ്ങളിലുണ്ട്. രണ്ടാമത്തെ കൂട്ടരുടെ കാര്യത്തിൽ മനക്കണക്കുവേണം. പലപ്പോഴും ഉത്തരം തെറ്റിപ്പോകുകയും ചെയ്യും."

"അതിസുന്ദരി 'റിഡിക്കുലസ്' ആകുന്ന തെപ്പോൾ?"

"അവൾ ഓടുന്ന ബസ്സിലിരുന്നു ശബ്ദത്തോടെ ഛർദ്ദിക്കുമ്പോൾ."

"ഭൂർഭൂരഭുരോട് അപ്രതീതി ഉണ്ടാകുന്നത് എപ്പോൾ?"

"കാണാൻ കൊള്ളാവുന്ന പെൺകുട്ടിക്കളെ ഒരുനിമിഷം കാണിച്ച് ബാക്കിയുള്ള സമയം മുഴുവൻ അവളുടെ ശബ്ദം മാത്രം കേൾപ്പിക്കുമ്പോൾ."

"കവലകളിൽ നിന്ന്, പെണ്ണുങ്ങൾ പോകുമ്പോൾ ചുമ്മടിക്കുന്നവരെക്കുറിച്ച് എന്തു പറയുന്നു?"

"അവർ വിവാഹം കഴിഞ്ഞാൽ ഭാര്യമാരെ ചുമ്മടിച്ച് വിളിക്കും."

"സ്ത്രീജാതിന്മാർ, വേശ്യാലയത്തിൽ പോകുന്നവർ വിവാഹം കഴിഞ്ഞാലോ?"

"വേശ്യാലയമായ ഒരു സ്നേഹിതൻ പ്രഥമരാത്രിയിൽ നവവധുവിന് 'ഫോർ അന്നാസ്' (four annas) എടുത്തുകൊടുത്തിട്ട്

ശയനിയത്തിൽ ശയിക്കാൻ തുടങ്ങിയെന്നാണ് ഞാനറിഞ്ഞത്."

പരസ്പരബന്ധം

മലയാളനാട് വാരികയുടെ പുതാധിപർ എസ്.പി. നായർക്ക് രണ്ടുകെട്ടുപുസ്തകം കൊണ്ടുകൊടുക്കാൻ ഞാൻ ഒറ്റാളിനെ ഏർപ്പാടുചെയ്തു. വൈകുന്നേരം അയാൾ തിരിച്ചു വീട്ടിലെത്തിയപ്പോൾ ഞാൻ ആകാക്ഷയോടെ ചോദിച്ചു:— "പുസ്തകങ്ങൾ എസ്.കെ.യെ ഏല്പിച്ചോ?" അയാളുടെ മറുപടി ഇങ്ങനെ:— "ഹോ ആ വീട്ടിൽച്ചെന്നപ്പോൾ ഗേറ്റിൽ ഒരു ഗുർഖാ കാക്കിവേഷത്തിൽ നിലക്കുന്നു. അകത്തേക്ക് പോകാൻ ശ്രമിച്ചു എന്നെ അയാൾ തടഞ്ഞു. എന്തു പറഞ്ഞിട്ടും വിട്ടില്ല. ഇതിനെക്കാൾ പ്രയാസമായിരുന്നു പാളം കടന്നു മുണ്ടയ്ക്കലേക്ക് പോകാൻ. തീവണ്ടി ദുരെന്നിവരുന്നു. ഞാൻ അതു പോകുന്നതുവരെ കാത്തുനിന്നു. പിന്നെ തമ്പാനൂർ റെയിൽവേ സ്റ്റേഷനിൽ നിന്ന് 'വേണാട്' വിടാൻ അരമണിക്കൂർ താമസിച്ചു. എന്തൊരു തിരക്കായിരുന്നെന്നോ, നിലക്കുന്നപറ്റിയുള്ള." ക്ഷമ നശിച്ച് ഞാൻ ചോദിച്ചു: "പുസ്തകങ്ങൾ കൊടുത്തോ? അതു പറയൂ." കൊടുത്തെന്നു സമ്മതപ്പെട്ട് അയാൾ വീണ്ടും അതുമാത്രം മൊഴിയാടാൻ തുടങ്ങിയപ്പോൾ ഞാൻ പറഞ്ഞു:— "ഭാസ്കരാ ഇങ്ങനെയല്ല കാര്യങ്ങൾ അറിയിക്കേണ്ടത്." ഞാൻ തമ്പാനൂർ തീവണ്ടിയാപ്പീസിലെത്തി. ടിക്കറ്റ് വാങ്ങിപ്പറ്റി. ട്രെയിനിൽ വലിയ തിരക്കായിരുന്നു. കൊല്ലം തീവണ്ടിയാപ്പീസിലിറങ്ങി ശ്രീനാരായണ കോളേജിന്റെ അടുത്തെത്തിയപ്പോൾ തീവണ്ടി വരുന്നു. അതു പോകുന്നതുവരെ കാത്തുനിന്നു. എസ്.കെ.യുടെ വീട്ടിന്റെ ഗേറ്റ്സിൽ ഗുർഖ നിലക്കുന്നുണ്ടായിരുന്നു. അയാളെ കാര്യം പറഞ്ഞു മനസ്സിലാക്കി അകത്തുചെന്നു. എസ്.കെ.യെ കണ്ട് പുസ്തകങ്ങൾ കൊടുത്തു. ഇതാണ് പ്രവൃത്തികൾക്ക് അനുരൂപമായ 'സിലിക്കൻസ്'. ഇത് തെറ്റിപ്പോൽ കേൾക്കുന്നവർക്ക് അസ്വസ്ഥതയുണ്ടാകും.

പുസ്തകക്കെട്ടുകൾ കൊണ്ടുപോയ ആളിനു ഞാൻ പറഞ്ഞുകൊടുത്ത ആഖ്യാന രഹസ്യം. കലാകൗമുദിയിൽ 'അഞ്ചാമന്റെ വരവ്' എന്ന കഥയെഴുതിയ പി.എഫ്. മാത്യുസിനും സിരിക്കിക്കാവുന്നതാണ്. ആ സിലിക്കൻസ് ആഖ്യാനത്തിൽ ഇല്ലാത്തതുകൊണ്ട് എനിക്ക് അദ്ദേഹത്തിന്റെ കഥ രണ്ടുതവണ വായിച്ചിട്ടും മനസ്സിലായില്ല.

എരുമക്കുറുപ്പിൽ

രണ്ട് സംഭവങ്ങൾ എൻ്റെക്കുറുമ്മയിലെത്തി. ഡി.വിനയചന്ദ്രന്റെ ചില അഭിപ്രായങ്ങൾ കൂലും വാരികയിൽ കണ്ടപ്പോൾ. പ്രഫെസർ എൻ. കുഷ്ണപിള്ള യൂണിവേഴ്സിറ്റി കോളേജിൽ ജോലിയായിരിക്കുന്ന കാലം. അധ്യാപകരായ ഞങ്ങൾ അദ്ദേഹത്തിന്റെ അടുത്തിരുന്നു സംസാരിക്കുന്നു. "ഇംഗ്ലീഷ് പഠിപ്പിക്കുന്നവർക്ക് മലയാളാധ്യാപകരെ വലിയ പുച്ഛമാണ് സാർ" എന്നു ഞാൻ പറഞ്ഞു. സാറിന്റെ മറുപടി ഉടനെ ഉണ്ടായി:— "നമുക്ക് അവരോടുള്ള പുച്ഛത്തിൽ കുടുതലല്ല അവർക്ക് നമ്മളോടുള്ള പുച്ഛം."

പേരുകൾ പറയുന്നതു ശരിയല്ല. 'എ' എന്ന സാഹിത്യകാരൻ 'ബി' എന്ന വിമർശകനുമായി വാദപ്രതിവാദത്തിലേർപ്പെട്ടു. ആശയവിമർശനം എന്ന നിലവിട്ട് വ്യക്തിഗതങ്ങളായ ശകാരങ്ങളിലേക്ക് അത് എത്തിയപ്പോൾ 'ബി' പറഞ്ഞു:—"നിങ്ങളെ ഞാൻ പൂർണ്ണ പോലെയാണ് കരുതുന്നത്." അപ്പോൾ സംസ്കാരം കൂടിയ 'എ' മറുപടി നൽകി: "നിങ്ങളുടെ എല്ലാ അഭിപ്രായങ്ങൾക്കും പൂർണ്ണമായി വിചാരമുണ്ട് ഞാൻ കല്പിക്കുന്നില്ല."

ഇനി വിനയചന്ദ്രന്റെ ഒരഭിപ്രായം കേൾക്കുക:—"ആയുസ്സിൽ പദ്യം മാത്രം എഴുതിയിട്ടുള്ള ചില ആളുകളെ കവികൾ എന്നു നാം തെറ്റിദ്ധരിച്ചിട്ടുണ്ട്. പൂത്തൻകാവ് മാത്തൻതരകൻ, എം.പി. അപ്പൻ, നാലാങ്കൽ കൃഷ്ണപിള്ള, കെ.വി. രാമകൃഷ്ണൻ—ആയുസ്സിൽ ഒരുവരികവിതപോലും എഴുതാതെ പദ്യം മാത്രം എഴുതിയവർ" (പുറം 27. കോളം 3) വിനയചന്ദ്രൻ ഈ കവികളോടു വല്ലാത്ത പൂച്ചരം. പക്ഷേ, അവർക്ക് വിനയചന്ദ്രനോടുള്ള പൂച്ചരത്തെക്കാൾ വലുതല്ല അദ്ദേഹത്തിന് അവരോടുള്ള പൂച്ചരം. അവർ മാത്രമല്ല, കേരളത്തിലെ സാഹിത്യരംഗം അദ്ദേഹത്തിന്റെ ഈ അഭിപ്രായത്തിന് പൂർണ്ണമായി വിചാരമുണ്ട് കല്പിക്കുന്നില്ല. വിനയചന്ദ്രന്റെ 'വിനയചന്ദ്രിക', 'കായിക്കരയിൽ' എന്നീ കാവ്യങ്ങൾ നല്ല കാവ്യങ്ങളാണ്. ശേഷമുള്ളവയെല്ലാം ചവറുകൾ. ആ ചവറുകൾ വായിക്കുന്നതിനായി വിനയചന്ദ്രനാണ് ഈ കവികളെ പൂച്ചിക്കുന്നത്. അദ്ദേഹം എഴുതിയ കാവ്യങ്ങളെക്കാൾ എത്രയോ ഉത്കൃഷ്ടങ്ങളായ കാവ്യങ്ങൾ അവർ രചിച്ചിട്ടുണ്ട് എന്ന പരാമർത്ഥം ആർക്കൊന്നറിഞ്ഞു കൂടാത്തത്.

ഡാക്ടറിൻ കൊടുമുടിയിൽ കയറിയിരുന്നു വിനയചന്ദ്രൻ പാവപ്പെട്ട നമ്മുടെ ഈസ്തെറ്റിക് ഡിജസ്റ്റ് ചെയ്തുവേണ്ടി (aesthetic digestion) താഴോട്ടു ഉരുട്ടിത്തരുന്ന അഭിപ്രായഭക്തകുലം കണ്ടാലും:-

"അയ്യപ്പപ്പണിക്കർ, കടമ്മനിട്ട, ബാലചന്ദ്രൻ ചുള്ളിക്കാട്, സി.എൻ. ശ്രീകണ്ഠൻ നായർ, മാധവിക്കുട്ടി, ഒ.വി. വിജയൻ, സക്കറിയ—ഞങ്ങൾ സഹോദര കവികളാണെന്നു വിശ്വസിക്കുന്നു." എത്ര അനായാസമായിട്ടാണ് വിനയചന്ദ്രൻ മാധവിക്കുട്ടിയുടെയും ഒ.വി. വിജയന്റെയും കൂട്ടത്തിൽ തന്നെക്കൂടി പ്രതിഷ്ഠിക്കുന്നത്! മാധവിക്കുട്ടിയും ഒ.വി. വിജയനുമെവിടെ? വിനയചന്ദ്രനെവിടെ? നക്ഷത്രമെവിടെ? ചുല്ക്കെടിയെവിടെ? പണ്ട് ഞാൻ ആലപ്പുഴ താമസിക്കുന്ന കാലം. എന്റെ വീട്ടിനടുത്തുള്ള ഒരു മരപ്പാലത്തിന്റെ ഒരുവശം ഇടഞ്ഞുതാണു. അതുപോക്കി ഉറപ്പിക്കാനായി ഒരു പിടി യാനയെ കൊണ്ടുവന്നു നാട്ടുകാർ. ആന പാലത്തിന്റെ താഴെ നിന്നുകൊണ്ട് പാലം പൊക്കുകയായിരുന്നു. അപ്പോൾ പിടിയായുടെ വാല് തുടങ്ങുന്നതിന്റെ കീഴ്വശത്ത് ഒരീച്ച പറന്നുവന്നുതുറന്നു. ആന പാലം പൊക്കി. നാട്ടുകാർ കുറ്റകളിച്ച് അത് മറുപിച്ചു. ആന പോകാൻ ഭാവമില്ലാത്തപ്പോൾ

ഈച്ച അതിരുന്നിടുത്തുന്നിന് മനസ്സിലാ മനസ്സോടെ എഴുന്നേറ്റുപറന്ന് ആനയുടെ ചെവികളടുത്തുവന്നു പറയുന്നത് ഞാൻ കേട്ടു:—"നമ്മൾ രണ്ടുപേരും കൂടെയാണ് ഈ പാലം പൊക്കിയത്. നിങ്ങൾ മാത്രമായി തുണെങ്കിൽ പാലം പൊക്കാൻ കഴിയില്ലായിരുന്നു. ആന ഇതുകേട്ട് പൂച്ചിച്ചു ഈച്ചയെ കോക്കുണുകൊണ്ടു നോക്കി. ഈച്ച തിരിച്ചു പറന്ന് പഴയ മൃഗലസ്ഥാനത്ത് വന്നിരിപ്പായി. വിനയചന്ദ്രന്റെ ഈ സമീകരിക്കൽ ഈച്ചയുടെ സമീകരണം പോലെയാണ്.

"പരാപരാത്മൻ കേതുളിശമുൻ ഭവാനെ യാർ കാണുമ്പോൾ പരാപരാപ്രമാണ്ണനെമെഴുതിന ചക്രപ്പിള്ളിപ്പാഞ്ഞാൽ" എന്ന 'സുപ്രീം' പൊയറ്റിക് അട്ടൻസ് നിർവ്വഹിച്ച മഹാകവി ഉള്ളതിനെ വെറും അടയാനിയാക്കിയിട്ടുള്ള വിനയചന്ദ്രൻ കവികളെക്കുറിച്ചു പറയുമ്പോൾ ഒ.എൻ.വി. കുറുപ്പിനെയും സുഗത കുമാരിയെയും വിട്ടുകൊള്ളാത്തതിന്റെ ഹേസ്യം പരസ്യമായിപ്പോയപ്പോൾ. ഗോപുരാഗ്രത്തിൽ ചെന്നുനില്ക്കുന്നവന് താഴെയുള്ളതെല്ലാം കാണാം. ഭൂമിയിൽ നില്ക്കുന്നവന്—ഇങ്ങു താഴെ നില്ക്കുന്നവന്—ഗോപുരാത്തിന്റെ അഗ്രത്തുള്ളവയിൽ ഒന്നുപോലും കാണാൻ നാവില്ല എന്നും കൂടി ഇവിടെ പറയണമുണ്ട്.

ഉള്ളതിനെ മാത്രമല്ല എൻ.വി. കൃഷ്ണ വാരിയരെയും അടയാനിയാക്കിയിട്ടുള്ള വിനയചന്ദ്രൻ പിന്നാണുള്ളത്. അദ്ദേഹം മൊഴിയടങ്ങുന്നു:—"... എൻ.വി.യും എം.ടി.യും അമേരിക്കയിൽ പോയ ഒരോ അനുഭവ കഥകൾ എഴുതിയിട്ടുണ്ട്. അത് താരതമ്യം ചെയ്തുവായിച്ചാൽ എൻ.വി. അടയാനിയാണെന്നും എം.ടി. കവിയാണെന്നും മനസ്സിലാക്കാം" (പുറം 28. കോളം 1) മാതൃഭൂമി ആഴ്ചപ്പതിപ്പിന്റെ പത്രാധിപരായ എം.ടി. വാസുദേവൻ നായരെ കവിയാക്കിയിട്ടുള്ള ഈ കാഴ്ച അസ്സലായിട്ടുണ്ട്. എം.ടി. പത്രാധിപരാകുന്നതിന് മുൻപ് എന്തെ ഇത് കണ്ടില്ല വിനയചന്ദ്രൻ?

എതിനും യഥാർത്ഥസംഭവങ്ങൾ വലിച്ചിഴയ്ക്കുന്ന എന്റെ കൊള്ളരുതായ്മ പ്രിയപ്പെട്ട വായനക്കാർ പൊറുക്കണം. എൻ. ഗോപാലപിള്ളപ്പാർ ആഴ്ചപ്പതിപ്പും വഹിക്കുന്ന ഒരു സമ്മേളനത്തിൽ ഒരു സ്ത്രീ പ്രസംഗിക്കുന്നതായിരുന്നു. അവർ സാറിനെ വല്ലാതെ കളിയാക്കി. ഉപസംഹാരപദോഷണത്തിൽ ഗോപാലപിള്ളപ്പാർ പൂഞ്ചിരി പൊഴിച്ചുകൊണ്ടുപറഞ്ഞു:—"ശ്രീമതി... ലോകത്തുള്ള എല്ലാറ്റിനെയും കാച്ചി. ഒടുവിൽ വയസ്സനായ എനെയും ഒരു കാച്ചി" (ഈ സ്ത്രീ ഇപ്പോൾ ഇവിടെയെങ്ങുമില്ല. വടക്കേയിൻഡ്യയിലെവിടെയോ ആണ്) വിനയചന്ദ്രൻ എല്ലാവരെയും കാച്ചിക്കാച്ചിപ്പാർക്കട്ടെ എന്നെയും ഒരു കാച്ചി. എന്റെ സാഹിത്യ വാരഫലം ദോഷം ചെയ്യുമത്രേ. എന്റെ ലേഖനങ്ങൾ സ്പെഷ്യലുകളാണത്രേ. പടിഞ്ഞാറൻ സാഹിത്യത്തിലെ മാസ്റ്റർ പീസുകളെ അവതരിപ്പിക്കുകയും നല്ല രചനകളെ നന്നാക്കുവാനുമാണ് (ഞാൻ വിനയചന്ദ്രന്റെ രണ്ടു കാവ്യങ്ങൾ നന്നാക്കി പറഞ്ഞിട്ടുണ്ട് എന്ന് മുൻപ് എഴുതിയപ്പോൾ) ചെയ്യുന്ന ഈ പംക്തി

എങ്ങനെയാണ് ദോഷം ചെയ്യുന്നത്? ഒന്നാമതെ പെരക്കിനെ പോലുള്ള പ്രതിഭാശാലികളെക്കുറിച്ച് മാതൃഭൂമി തുടങ്ങിയ വാരികകളിൽ ഞാനെഴുതുന്ന ലേഖനങ്ങൾ സ്പെഷ്യലുകളാണെന്നെങ്ങനെ? വായനക്കാരുടെ തീരുമാനത്തിനായി ഞാൻ അവ വിടുന്നു. വിനയചന്ദ്രൻ മറുപടി പറയുന്നില്ല.

"കവിത ഉറക്കെച്ചൊല്ലുന്നത് പാപമല്ല" എന്ന വിനയചന്ദ്രന്റെ അഭിപ്രായത്തെക്കുറിച്ച് രണ്ടുവാക്കുകൂടി. കൂട്ടിക്കുഴപ്പമൊരാൾ പണ്ട് പറഞ്ഞപോലെ ഭൂമിശാസ്ത്രം, രാജ്യഭരണം ഈ പാപപുണ്യങ്ങളിലെ ശുഷ്കവാക്യങ്ങൾ പാടാനറിയാവുന്നവർ ചൊല്ലിയാൽ ചങ്ങമ്പുഴക്കവിത പോലെ മനോഹരമാവും. ചങ്ങമ്പുഴക്കവിത, ചൊല്ലാനറിയാത്തവർ ചൊല്ലിയാൽ എരുമക്കരച്ചിൽ പോലെയാകും. ഈ കേരളത്തിൽ രണ്ടുപേരെ കവിതകളെ ചൊല്ലലിലൂടെ എരുമക്കരച്ചിലാക്കുന്നുള്ളൂ. ഒരാൾ സാഹിത്യവാരഫലക്കാർ എം. കൃഷ്ണൻ നായർ. രണ്ടാമത്തെയാൾ ഡി. വിനയചന്ദ്രൻ.

ഇനിപ്പറയുന്നത് അഗ്രഖണ്ഡമോ പൂച്ചഖണ്ഡമോ (tailpiece) ആകാം. കെ.വി. രാമകൃഷ്ണൻ എന്ന കവി മാതൃഭൂമി ആഴ്ചപ്പതിപ്പിന്റെ ഉപപത്രാധിപരാണ്. അദ്ദേഹമാണ് പ്രസിദ്ധപ്പെടുത്താനുള്ള കാവ്യങ്ങൾ തിരഞ്ഞെടുക്കുന്നത്. ഞാൻ സാഹിത്യ അക്കാഡമിയുടെ നിർവാഹക സമിതിയിലെ അംഗമാണ്. നിർവാഹകസമിതിയാണ് ഇക്കൊല്ലത്തെ കവിതയ്ക്കുള്ള സമ്മാനം സച്ചിദാനന്ദൻ കൊടുത്തത്: സച്ചിദാനന്ദൻ വിനയചന്ദ്രനെ അപേക്ഷിച്ച് വലിയ കവിയാണ്. ഈ ടെക്സ്റ്റ് പീസിൽ ഒരു ദുസ്സൂചനയുമില്ല (insinuation)

* * *

"അപമാനങ്ങൾക്ക് നേരമ്പോക്കുകൾ കൊണ്ടല്ല ഉത്തരം പറയേണ്ടത്"—1989-ൽ സാഹിത്യത്തിനുള്ള നോബൽ സമ്മാനം നേടിയ കേമിലോ ഹോസേ തേലായുടെ (Camilo Jose' Cela) "പാസ്കാർ ദു ആൽത്തെയുടെ കുടുംബം" (The Family of Pascual Duarte) എന്ന നോവലിൽ നിന്ന്. Little, Brown and Company, Boston. Translated by Anthony Kerrigan—Page 75. Price \$ 7 = 95 Rs 141 = 50

തേലയുടെ നോവൽ

തേലയുടെ "പാസ്കാർ ദു ആൽത്തെയുടെ കുടുംബം" എന്ന നോവൽ സ്പെയിനിൽ tremendista എന്നൊരു നൂതന പ്രസ്ഥാനം ഉദ്ഘാടനം ചെയ്തതെന്നു Martin Seymour Smith പറയുന്നു. (guide to Modern World Literature—1973-ലെ പ്രസാധനം. പുറം 1000) ഈ പ്രസ്ഥാനത്തിൽപ്പെട്ട നോവൽ വായനക്കാരനുണ്ടാക്കുന്ന ഭീതി tremendous ആയതുകൊണ്ടാണ് ആ പേരുണ്ടായത്. കുറ്റസമ്മതത്തിന്റെ രീതിയിൽ രചിക്കപ്പെട്ട ഈ നോവൽ വായിച്ചാൽ അതിലെ ഭയങ്കരത കണ്ട് നമ്മൾ ഞെട്ടും. ഗോണിതാലത്ത് എന്ന ജന്മിയെ കൊന്നതിന് വധശിക്ഷ കിട്ടിയ പാസ്കാർ ജയിലിൽ കിടക്കുന്ന വേളയിൽ എഴുതിയ 'കുറ്റസമ്മത'ത്തിലൂടെ അയാളുടെ

കർത്താവേണു ചുറ്റഴിയുന്നു. പാസ്കാൽ
 പെർണെർ മകനാണ്. അയാൾ പേപ്പട്ടി കടിച്ചു
 മരിച്ചു. ആ മരണം ഉണ്ടായതിനുതൊട്ടുമുൻ
 പാണ് പാസ്കാലിന്റെ അമ്മ മാറിയേം
 എന്ന മരത്തലയന് ഇന്മം നല്കിയത്.
 അവളാകട്ടെ മുഷ്ടയും. എല്ലാവരെയും കടി
 ക്കാൻ ശ്രമിക്കുകയും സിംഹത്തെപ്പോലെ
 ഗർജ്ജിക്കുകയും മുറിയുടെ വാതിൽ ചവിട്ടി
 പൊളിക്കുകയും ചെയ്ത തനത മരിച്ചപ്പോൾ
 പാസ്കാലിന് ദുഃഖമുണ്ടായി. പക്ഷേ
 അയാളുടെ അമ്മ കരയുന്നതിനുപകരം ചിരിച്ചു.
 അമ്മയ്ക്ക് (നോവലിൽ അവൾക്ക് പേരില്ല)
 റഫീയൽ എന്നൊരുത്തനോട് ലൈംഗിക
 ബന്ധമുണ്ട്. മാറിയോയുടെ ഒരു ചെവി പണി
 കടിച്ചുമുറിച്ചിരുന്നു. അച്ഛൻ മറ്റുള്ളവരെ
 കടിക്കാൻ ശ്രമിച്ചത് അറിഞ്ഞിട്ടാവാം അവൻ
 റഫീയലിനെ കടിച്ചു. റഫീയൽ അവന്റെ
 ചെവിയില്ലാത്ത ഭാഗത്ത് ആഞ്ഞൊരു ചവിട്ടു
 കൊടുത്തു. മാറിയോ ബോധശൂന്യനാവുകയും
 ചെയ്തു. ആ ക്രൂരകൃത്യം കണ്ട് അമ്മ
 ചിരിച്ചുതെയുള്ളൂ. അതോടെ പാസ്കാൽ
 അമ്മയെ വെറുത്തു. (-for there is no deeper
 hatred than blood hatred, hatred for one's
 own blood. Page 47) മാറിയോ കുറെ
 മാസങ്ങൾ കഴിഞ്ഞുമരിച്ചു. അപ്പോഴും അമ്മ
 കരഞ്ഞില്ല. പാസ്കാലിന്റെ 'രക്തവിദ്വേഷം'
 അതോടെ തീക്ഷണമായി. ഈ വിദ്വേഷത്തി
 ന്റെ ജ്വാലകളാണ് നോവലിലൊക്കെ. വിശദാം
 ശങ്ങളിലേക്ക് പോകാൻ ഇവിടെ സ്പഥലമില്ല.
 അതുകൊണ്ട് ഇനിയുള്ള കഥാഭാഗം എന്താനും
 വാക്യങ്ങളിൽ തൊന്നൊതുക്കട്ടെ. ലോല എന്ന
 ചെറുപ്പക്കുമാരിയെ ഗർഭിണിയാക്കിയിട്ട്
 പാസ്കാൽ അവളെ വിവാഹം കഴിച്ചു.
 മധുവിധുവിനുശേഷം പെൺകുതിരയിൽ
 കയറിവന്ന ലോലയെ ആ മൃഗം തള്ളി
 ത്താഴെയിട്ടു. കോപാവേശനായി പാസ്കാൽ
 അതിനെ കുത്തിക്കൊന്നു. രണ്ടുകൊല്ലം
 നാടുവിട്ടു നിന്നതിനുശേഷം തിരിച്ചെത്തിയ
 പാസ്കാൽ, തന്റെ ഭാര്യ 'സ്ക്വെച്ച്' എന്ന
 വട്ടപ്പേരുള്ള ഒരുത്തനാൽ ഗർഭിണിയാക്കപ്പെട്ട
 തായി കണ്ടു. അവൾ പാപമറ്റു പറഞ്ഞിട്ട്
 മരിച്ചു. സ്ക്വെച്ച് പാസ്കാലിന്റെ സഹോ
 ദരിയുടെയും കാമുകനാണ്. കാമുകിയെ
 അന്വേഷിച്ച് പട്ടണത്തിലെത്തിയ അയാളെ
 പാസ്കാൽ യാദൃച്ഛികമായി കൊന്നു.
 മൂന്നുകൊല്ലം കാരാഗൃഹത്തിൽ കിടന്നതി
 നുശേഷം നാട്ടിലെത്തിയ അയാൾ വിവാഹം
 കഴിച്ചു. വീട്ടിൽ അവളുമായി കഴിഞ്ഞു
 കൂടുമ്പോൾ പാസ്കാൽ അമ്മയുമായി
 ശണ്ഠകൂടി. അമ്മ അവന്റെ ഇടത്തേ
 തലക്കണ്ണുകടിച്ചുപറിച്ചു. അപ്പോൾ അവൻ
 അമ്മയുടെ കഴുത്തിൽ കത്തി കുത്തിത്താഴ്ത്തി.
 (She Scratched me. She Kicked me. She hit
 me and bit me. Suddenly her mouth found
 my nipple, my left nipple, and tore it away.
 That was the moment I sank the blade into
 her throat—Page 157) അമ്മയുടെ രക്തം
 ആട്ടിൻ കുട്ടിയുടെ രക്തം പോലെയാണ്
 അവൻ രുചിച്ചത്. നോവൽ അവ
 സാനിക്കുന്നു:—I ran and ran without
 stopping, for a long time, for hours on end.

The countryside was fresh-Smelling, cool
 and a Sensation of great peace welled in
 my veins I could breathe....
 ഭയം, കുറ്റബോധം, ഇച്ഛാശക്തി
 യില്ലായ്മ ഇവയുടെ മനുശാസ്ത്രത്തെക്കുറി
 ചുള്ള പഠനമാണ് ഈ നോവലെന്നു ഇതിന്
 അവതാരികയെഴുതിയ തർജ്ജ്ജമക്കാരൻ
 ആന്തണി കെറിഗൻ പറയുന്നു. തേല
 ശൂന്യതാവാദിയാണെന്നും ആധ്യാത്മികത
 യ്തിന്റെ ശൂന്യതയെയാണ് അദ്ദേഹം
 ആവിഷ്കരിക്കുന്നതെന്നും അദ്ദേഹത്തിന്
 അഭിപ്രായമുണ്ട്. ഈ നോവൽ പ്രസാധനം
 ചെയ്ത 1942-ൽ തന്നെയാണ് കമ്മ്യൂണിന്റെ
 The Outsider (അമേരിക്കയിൽ The stranger
 എന്ന പേരിൽ) എന്ന നോവലും പ്രസിദ്ധപ്പെ
 ട്തതിയത്. "അന്യനി"ലെ പ്രധാന കഥാ
 പാത്രം ഒറേബിയെ യാദൃച്ഛികമായി
 കൊല്ലുന്നതുപോലെ പാസ്കാലും ഭാര്യ
 കാമുകനെ യാദൃച്ഛികമായി കൊല്ലുന്നു.
 രണ്ടുപേരും ഇച്ഛാശക്തിയെ ഇല്ലാതാക്കി
 പ്രവർത്തിക്കുന്നു.
 കെറിഗന്റെ പാണ്ഡിത്യവും നിരൂപണ
 പാടവവും എനിക്കില്ല. എങ്കിലും നോവലിന്റെ
 അവസാനത്തിൽ, പാസ്കാലിന്റെ മരണം
 കണ്ട ഒരു പാതിരിയുടെ രണ്ടെഴുത്തുകൾ
 ചേർത്തിട്ടുള്ളത് വായിച്ചപ്പോൾ കെറിഗനോട്
 എനിക്ക് യോജിക്കാൻ കഴിഞ്ഞില്ല. "... When
 the depths of his soul were probed it was
 easy to discover that he was more like a
 poor tame lamb, terrified and cornered by
 life" അമ്മയുടെ രക്തത്തിൽ മുങ്ങി പാപ
 കഴുകിക്കളയുന്നവനാണ് പാസ്കാൽ. തേല
 ക്രിസ്തുമതസംബന്ധിയായ പാപമോചന
 മാണ് ധ്വനിപ്പിക്കുന്നത്. എന്തായാലും അസാ
 ധാരണമായ നോവലാണ് തേലയുടേത്
 പ്രതിഭയുടെ ഉജ്ജ്വലത ഇതിലെവിടെയും
 ദൃശ്യമാണ്.

ആലോചനാമൃതം

പേരുകേട്ട എഴുത്തുകാരൻ കല്ലട രാമ
 ചന്ദ്രന്റെ പുത്രാധിപത്യത്തിൽ പ്രസാധനം
 ചെയ്യുന്ന 'കാഴ്ചപ്പാട്' എന്ന മാസികയുടെ
 രണ്ടാം ലക്കത്തിൽ പി. സുരേന്ദ്രന്റെ
 'ഭൂമാന്താവ്' എന്ന കഥയെക്കുറിച്ച് കാക്കനാടൻ
 അഭിപ്രായം രേഖപ്പെടുത്തിയിരിക്കുന്നു. അത്
 ഉദ്ധരിക്കട്ടെ:—
 "തീനാക്ഷിപുരത്തെ വരണ്ട ഭൂമിയിൽ
 ഒരിത്തിരി പച്ചത്തലപ്പു തേടുന്ന, പച്ചയുടെ
 സമൃദ്ധി നിറഞ്ഞ തന്റെ ബാല്യത്തിന്റെ
 ഓർമ്മയിൽ ഉഴലുന്ന, പച്ചത്തപ്പില്ലാതെ
 ഒന്നും എഴുതാൻ കഴിയാത്ത എഴുത്തുകാരൻ,
 അവന്റെ ഗവേഷകയായ കൂട്ടുകാരി മാർഗറ്റ്,
 അവരുടെ സ്നേഹത്തിൽ കുതിർന്ന വാഗ്വാ
 ദങ്ങൾ അവന് പച്ച കുടിയേ തീരു. ഒടുവിൽ
 അവൻ ഒരു പട്ടിയിൽ മണ്ണുനിറച്ച്, വിത്തിട്ട്,
 വിലയ്ക്ക് വാങ്ങിയ വെള്ളമൊഴിച്ച് കാത്തിരി
 കുന്നു. വിത്ത് മുളയ്ക്കുന്നില്ല. സ്ത്രീ കുടി
 മനസ്സുവെച്ചുകിലേ വിത്ത് മുളയ്ക്കു എന്ന്
 മാർഗ്ഗ്.
 ഒരിക്കൽ അവൾ എവിടെയോ നിന്ന്
 ഉടഞ്ഞ, പുരാതനമായ, വികൃതമായ ഒരു

മാരിയമ്മൻ വിഗ്രഹം തപ്പിയെടുത്തുകൊണ്ടു
 വന്നു. ഉള്ളിൽ വയ്ക്കാൻ അഴകില്ലെന്നു
 അവന് തോന്നിയതുകൊണ്ട് അവർ അതും
 മൺപട്ടിയിൽ നിക്ഷേപിച്ചു. അത്ഭുതമെന്നേ
 പറയേണ്ടു, വിത്ത് മുളയ്ക്കാൻ തുടങ്ങി.
 ഒട്ടേറെ മാന്യങ്ങളുള്ള, ഒട്ടേറെ അർത്ഥ
 വ്യാപ്തിയുള്ള ശക്തമായ ഒരു പ്രതീകാത്മക
 കഥയാണ് കൃതഹസ്തനായ പി. സുരേന്ദ്ര
 ന്റെ 'ഭൂമാന്താവ്'.
 തികച്ചും വിരസമായ ഇക്കഥ വായിച്ചപ്പോൾ
 എനിക്കൊർമ്മവന്നത് Wallace Stevens
 എന്ന സെറിബൽ പൊയ്റ്റിന്റെ (മസ്തിഷ്ക
 സംബന്ധികളായ കാവ്യങ്ങൾ രചിക്കുന്ന
 കവി) Anecdote of the Jar എന്ന
 കൊച്ചുകാവ്യമാണ്.
 I placed a jar in Tennessee
 And round it was, upon a hill,
 It made the slovenly wilderness
 Surrounded that hill.
 The wilderness rose up to it,
 And sprawled around, no longer wild.
 The Jar was round upon the ground
 And tall and of a port in air
 It took dominion everywhere.
 The Jar was gray and bare.
 It did not give of bird or bush,
 like nothing else in Tennessee
 ഈ കാവ്യത്തിന്റെ വിശദീകരണമോ
 വിവൃതിയോയാണ് സുരേന്ദ്രന്റെ കഥയെന്നു
 എനിക്ക് വിചാരിച്ചു. ഒരു ദുസ്സൂചനയും
 ഇവിടില്ലതാനും. അമേരിക്കൻ കവിയുടെ
 ദുർഗ്രഹമായ 'സ്വകീയ സംബലിസം' കഥ
 യിലും കാണുന്നുവെന്നേ കരുതുന്നുള്ളൂ.
 മാരിയമ്മൻ വിഗ്രഹം വച്ച മൺപട്ടി പരിതഃ
 സ്മിതിക്ക് സർഗ്ഗാത്മകതാം നല്കിയ പോലെ
 അമേരിക്കൻ കവിയുടെ ഭരണി പരിതഃസ്മി
 തിക്ക് സർഗ്ഗാത്മകതാം നല്കുന്നത് ആലോ
 ചനാമൃതമായിരിക്കുന്നു.
 ☆ ☆ ☆
 ഒരു നിരീക്ഷണത്തിലൂടെയാവട്ടെ ഈ
 ലേഖനത്തിന്റെ പര്യവസാനം. ഭീഷ്മർ
 മരിക്കാറായപ്പോൾ വെള്ളം വേണമെന്നു
 പറഞ്ഞു. ക്ഷത്രിയന് മാർ വിശിഷ്ട
 ഭോജ്യങ്ങളും പാനീയങ്ങളും കൊണ്ടുവന്ന
 പോൾ അദ്ദേഹം അവ നിരസിച്ചു. 'അർജ്ജു
 നൻ എവിടെ?' എന്നായിരുന്നു ഭീഷ്മരുടെ
 ചോദ്യം. അർജ്ജുനൻ എത്തിയപ്പോൾ അദ്
 ദേഹം ജലം ആവശ്യപ്പെട്ടു. അർജ്ജുനൻ
 പർജ്ജ്വനാസ്ത്രം പ്രയോഗിച്ച് ഭൂമി പിളർന്നു.
 അതിൽ നിന്ന് ശുദ്ധമായ ജലം ഉയർന്നു.
 ഭീഷ്മർ അത് കുടിച്ചു സന്തുപ്തനായി.
 യഥാർത്ഥസഹൃദയന് ക്ഷുദ്രങ്ങളായ
 കൃതികൾ വേണ്ട. സഹജ്വാലവബോധം കൊണ്ട്
 പ്രതിഭാശാലി കലയുടെ ശുദ്ധജലം ഉയർത്തു
 മ്പോൾ അയാളതു കുടിക്കും. സഹജ്വാ
 ബോധത്തിന്റെ അസ്ത്രം പ്രയോഗിക്കുന്ന
 അർജ്ജുനന്മാർ വളരെയില്ല.
 ☆ അഭിപ്രായമാകുന്ന ചോറിന്റെ ഉരുള.